

# Il-Kwadru ta' Pinu fis-Santwarju Bazilika Minuri tal-Karmnu tal-Belt

*minn P. Martin D Schembri O. Carm*

Sitt ijiem qabel ma ġie l-Papa f'Malta ġejna avviciinati mir-Rettur tas-Santwarju ta' Pinu il-Kan. G. Buhagiar fejn qalilna li l-Isqof ta' Għawdex xtaq li l-kwadru ta' Pinu jinġieb għall-qima tal-poplu fis-Santwarju Bazilika Minuri tal-Karmnu tal-Belt. Din id-deċiżjoni hadha għax jaf kemm dan is-Santwarju tal-Karmnu hu ċentru Marjan qawwi. Il-Kwadru wasal il-Ħadd 18 ta' April fit-3.15 p.m. u dam sal-Ħamis 21 ta' April. Matul dawk il-ġranet tqassmu mal-4000 Kurunella li kienu jikkonsistu fit-Talba ta' Pinu u dik tal-Karmnu. Funzjonijiet li saru, katina il-hin kollu tar-Rużarju li kienu jmexxu l-patrijiet tal-Karmnu tal-Belt anke wara nofs inhar, ir-Rużarju qabel il-Quddiesa ta' filgħaxija kien meditat u bil-Litaniya Kantata. Il-Quddiesa ta' filgħaxija kienet kantata kuljum bil-ħsieb (Omelija) minn P. Martin D. Schembri. Wara il-Quddiesa l-patrijiet kienu joqgħodu man-nies biex jieħdu minn għand in-nies l-oġġetti li riedu jintmissu mal-Kwadru ta' Għwdeh Mons Mario Grech. Prim Konċelebrant kien il-Provincjal P. Michael Farrugia il-Patrijiet tal-Komunita, Kan John Ciarlo' u 3 patrijiet Franġiskani Konventwali (ġew mistiedna l-Komunitajiet kollha tal-Belt iżda dawn biss ġew). Ċeremonier għamel P. Victor Paul Farrugia Ciarlo. Is-Santwarju bħal kuljum kien miftuħ mis-6.00 a.m. sas-7.30 p.m., id-differenza kienet li wara nofs inhar kien hemm bosta qrar ta' hafna snin ilu. Il-Ħamis filgħodu sar il-Pellegrinaġġ fis-9.00 a.m.

Għal dan il-Pellegrinaġġ ġiet imheġġa l-Provincja biex tattendi b'ċirkulari mill-Provincjal, barra l-Provincjal attendew il-Pirjol tal-Balluta P. Anthony Cilia, il-Komunita tal-Imdina il-Pirjol P. Alexander Vella u P. Victor Paul Farrugia Ciarlo u P. Damjan Cachia u P. Karm Ferrante, il-Komunita tal-Belt u Patri Dumnikan. Ir-Rettur tas-Santwarju ta' Pinu flimkien ma' żewġ klassijiet minn Saint Albert the Great College. Il-Pellegrinaġġ kien verament suċċess bħal dawn l-erbat' ijiem.

Xogħol ieħor li għamilna kien li baghatna invit lill-Parroċċi kollha biex min irid jorganizza pellegrinaġġ u biex javżaw il-Ħadd ta' meta kien hawn il-Papa. Hriġna Santa għall-okkażżjoni stampanja 4000 li kollha telqu, u qassamna b'xejn mal-1000 Labtu. Għas-sigurta hallasna Pulizija għal kull lejl.





Matul dawn l-erbat-ijiem skantajna kemm Kleru djoċesan u hafna reliġjużi ta' Ordnijiet ġew iżuru l-Kwadru ta' Pinu fis-Santwarju tagħna.

### Kumment Spiritwali

Fis-Santwarju tal-Karmnu tal-Belt ikun hemm Qrar mis-6.45 a.m. sal 11.30 a.m. u mill-4.00 p.m. sas-7.15 p.m. Wara nofs inhar ikun miftuħ għat-Turisti. Fil-ġranet taż-żjara tal-Kwadru Inkurunat tal-Madonna ta' Pinu kienu hafna li approfittaw ruħhom, u għal-grazzja t'Alla kien hawn Qrar ta' bosta snin lura.

Il-Pjaga ta' Malta u Ghawdex illum huwa t-farrik tas-Sagrament taż-żwieġ. Nista' ngħid li tlett kwarti tat-talb kienu fuq din il-pjaga.

It-tfal kellhom privileġġ għax hallejnihom jitilghu ibusu lil Madonna ta' Pinu u kont ngħidilhom jitolbu, ċertu talb naħseb kienu iġagħlu jibki anke l-blar, dawn huma it-talbiet li smajt b'widnejja jien.

- I Thallux id-daddy isawwat lil Mummy
- II Erġa ġib lil Papa d-dar
- III Keċċi mid-dar dan ir-raġel li ghandha l-Mummy
- IV Nehhi d-dagħa mid-Daddy u l-Mummy
- V Ghid lil ġenituri tiegħi iħalluni mmur quddies u jiġu huma.
- VI Thalux lid-Daddy jiġi fis-sakra għax nibza' hafna.
- VII Thallux lil hija l-kbir jurina films koroh.
- VIII Ghid lin-nanna ma tiġix id-dar u toqgħod tgħid kontra d-Daddy u z-zija.

Ftit tfal talbu għas-saħħa tal-ġisem imma meta smajt dan it-talb komplejt inhoss kemm inzilna fil-hama tad-dnub u donnu d-dnub sar 'stil ta' hajja'.



Nitlob lil min se jaqra dan biex nisimgħu mill-Madonna u nersqu iżjed lejn il-Quddies u r-Rużarju u talb ieħor li għandna fil-Knisja Kattolika. Nissuġġerixxi li nilbsu lil Marija bil-Labtu tal-Karmnu li hi tatulna bhala rigal f'imitazzjoni lejha u protezzjoni.





*Tifkira ta' ferh ta' meta  
l-Kwadru Inkurunat  
Tal-Madonna ta' Pinu  
Żar għall-qima tal-Poplu  
Malti*

*Is-Santwarju Bażilika Minuri  
Tal-Madonna tal-Karmnu  
Tal-Belt Valletta*

*Nhar id-19 - 22 t'April 2010*



**Hsieb**  
*Marija tal-Karmelu  
s-Santwarju Bażilika Minuri  
tieghek qiegħed fil-Belt  
Kapitali ta' Malta*

**Talba**  
*Ressaq lejn Ibnek Ġesù lil  
kullhadd u Madonna tal-  
Karmnu kun int l-hena  
tagħna, u fid-dar ta' kull  
Malti u Ghawdxi kun l-  
Omm u s-Sultana*

**Ammen**



**Hsieb**  
*Marija Assunta ta' Pinu,  
is-Santwarju Bażilika Minuri  
Tieghek qiegħed fil-  
kampanja sabiha  
Ghawdxija għall-kwiet*

**Talba**  
*Dhalna fil-kamra tas-skiet tagħna  
ta' ġewwa biex  
bħalek Marija naħsbu l-hin  
kollu fis-Salvatur tagħna  
Sidna Ġesù Kristu.*

**Ammen**

*Tifkira li harġet għall-okkażżjoni, meta kien hawn l-inkwadru ta' Pinu fis-Santwarju tal-Karmnu.*



*L-istatwa ta' San Ġorġ Preca jagħti l-Labtu tal-Karmnu lit-tfal.  
Din iżżanżnet fil-festa tas-sena l-oħra, Għad jonqos inħallsu l-pedestall għaliha.  
Min irid jagħti xi offerta jista' jagħtiha lill-Pirjol P. Martin Schembri*